

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ ఙ్గాంతిస్తబకః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ క్షాంతి స్తబకః ॥

త్రాయతామాయతాక్షం తద్ధామ తామరసాలయం |
మదాగసాం ప్రతీకారే మహతామపి యత్క్షమం || 1 ||

అపరాధపరంపరామపారా-

మహామేవం యది నామ నారచేయం |
కమలాయతనే క్షమాగుణస్తే
కథమాత్మానమసౌ లభేత మాతః || 2 ||

ఫణిశేఖరశైలనాథకాంతే

భవతీ మూర్తిమతీ క్షమైవ నూనం |
అభవత్ కథమన్యథా న పాప-
స్తవ కోపప్రభవాయ వాయసోఽపి || 3 ||

మహతాం మమ ఘూరకిల్బిషాణాం

ఇహ నిఃశేషగవేషణాపి దూరే |
పతతామవలంబనాయ మాత-
ర్భవపంకే బత నస్తవ క్షమాతః || 4 ||

భవతీం ప్రతి విశ్వమాతరం

భవసింధోస్తరణార్థమాతరం |
స్వమహం ప్రదిశామి రక్ష మా-
మపరాధేషు సమాచర క్షమాం || 5 ||

నిత్యం త్వకృత్యమవశాదపి న త్యజామి

కృత్యం ఘుణాక్షరనయాదపి నాచరామి |

అత్యంతమిత్థమపరాధమహోదధేర్మే
 సత్యం శపే శరణమంబ తవ క్షమైవ || 6 ||

మాతః క్షమా తవ సఖీ మధువైరికాంతే
 ఖ్యాతః క్షమాధరతయా నిలయశ్చ శేషః |
 త్వం తు క్షమానిధిరతః శతమాగసాం మే
 క్షంతుం తవోచితమశేషత ఏవ తావత్ || 7 ||

అస్మత్కృతామతి తరామపరాధపంక్తిం
 యన్మృష్యసే జనని తత్ర న విస్మయో నః |
 ఏవంవిధోఽపి విలిలంఘయిషే భవం యత్
 తత్ర క్షమా హి తవ కస్య న విస్మయాయ || 8 ||

తత్త్వద్విచిత్రచరితానుగుణాని తీక్ష్ణే
 దాతుం ఫలాని దయితే తవ బద్ధదీక్షే |
 కస్యేహ జీవితకథా కలశాబ్ధికస్యే
 ఊంతిం న చేన్నయసి తం వివిధైరుపాయైః || 9 ||

అఙ్గాంతకారిణి దశాస్యవధోక్తిదృష్టే
 భక్షాయ రాక్షసవధూరభియాచమానే |
 హంత క్షమోదయజుషోఽప్యనుకంపయైవ
 నక్షత్రనాథసహజే తవ న క్షమాభూత్ || 10 ||

ధనపతిపురుహూ తస్థాణువేధోముఖానా-
 మపి చ దధతి శాపం సంపదః సంపరాయం |
 ఇతి గతిమవబుధ్యాప్యర్థకామాభిలాషా-
 దజహదఘశతం మాం రక్ష మాతః క్షమాతః || 11 ||

అనిశముపచితానాగసాం భూయసాం మే
 నిగమవితతిరీష్టే నిష్కృతిం నాభిధాతుం |

ప్రభవతి ఫలమేషాం పద్మనాభో న దాతుం
కలశజలధికన్యే జ్ఞాంతిరేవేహ యుక్తా || 12 ||

అమితదురితకృద్భ్యో నిత్యమస్మాదృశేభ్యో
హతహితచరితేభ్యో హంత కుప్యంతముచ్చైః |
నియతమనుగుణేన న్యాయయుక్తేన పద్మే
కలయసి వచనేన జ్ఞాంతిమంతం ప్రభుం తం || 13 ||

కలయతి మనసా వా కర్మణా వా గిరా వా
మధురిపుమహిలే యన్ మాదృశో నిత్యమాగః |
తదిదమగణయంతీ త్రాయసే సంస్పృతేర్నః
శరణమితి గిరైవ స్వామినం జ్ఞామయంతీ || 14 ||

నవనవమపరాధం సాధయిత్వా ఖలత్వాత్
జనని కృతవతో మే మాధవం క్రోధవంతం |
వరుణనిలయకన్యే జ్ఞామయంత్యా భవత్యాః
శరణవరణతోఽన్యత్ కేవలం నావలంబః || 15 ||

ప్రథిత తమసి వర్హైరాగసాం రాగసాంద్రే
మయి యది తు విధత్సే నానుకంపామకంపాం |
ఉపచితిమతిచిత్రామేనసో మే న సోఢుం
ప్రభవతి స భవత్యా నాయకోఽజేయకోపః || 16 ||

రచయతి యదయం తే నేతరాగః సరాగః
తదఖిలమపి మృష్యం రక్ష దీనం త్వమేనం |
నను క ఇహ విమర్శే నాపరాధీతి శౌరేః
కలశజలధికన్యే కర్ణయోర్వర్ణయోచ్చైః || 17 ||

జలజటిలతడిత్వద్దీప్తికృష్టోపలాల్యా
కృతిరురుకటకశ్రీరుజ్జ్వలన్మేఖలాభా |

వరతమవనమాలాలంకృతస్థానజుష్టా
 వహసి హరిపురంధ్ర త్వం క్షమాభృత్త్వమర్హం॥ 18 ॥

పాపారణ్య హిరణ్య దానవవపువ్యాపాటనప్రజ్వలత్
 కోపాటోపకృపీటసంభవనవజ్వాలాకరాళాననం।
 దేవద్యైరపి దుష్కరప్రసదనం దేవం నృసింహం రమే
 ఊంతిం నీతవతీ క్షణేన భవతీ కిం తే పరం దుష్కరం॥ 19 ॥

నియంతా యః పద్మే నిరవధిదురాగఃశతకృతాం
 అపర్యాప్తం జానాత్యఖిలనిరయవ్రాతమపి నః।
 స ఏష త్వద్వాచా నిఖిలమపి సో ధ్వాపరిమితం
 ఫలం వేత్తి స్వల్పం తదపి శరణోక్తిర్నిజపదం॥ 20 ॥

క్షమాం మూర్తాముద్యత్కరచరణయోగాం చ కరుణాం
 హతావద్యాం విద్యామవయవవతీమంబ భవతీం।
 సమాశ్రిత్యాపత్యాభ్యుదయధనధాన్యాదినిబిడో
 బిడౌజఃసంపత్తిం పరిహసతి భూమావపి జనః॥ 21 ॥

ఊంతే మంతౌ జనని సకలే క్షమ్యతాం శబ్దమాత్రాత్
 భూయో భూయః కమపి నిచయం పాప్మనాం నిర్మిమాణః।
 వక్తుం లజ్జే పునరపి సహస్వేతి వారాశికన్యే
 ఊంతిం సా త్వాం తదపి నయతే కాప్యకంపానుకంపా॥ 22 ॥

కాదాచిత్కప్రపదనజుషాం కాజ్ఞతాం పూరుషార్థాన్
 అత్రాముత్రాప్యఖిలజనని ప్రాణినామర్పయంతీం।
 సంత్యజ్య త్వామపకృతిశతైరప్యశుష్యత్కటాక్షాం
 కృచ్ఛాచ్ఛిరాధ్యాం ప్రసభమపరాం దేవతాం సేవతాం కః॥ 23 ॥

కృత్యాకృత్యత్యజనకరణోత్సాహినాం మాదృశానాం
 కో వా దోషః కమలనిలయే త్వత్క్షమాయాః స దోషః।

యేనైతస్యాః క్వచిదవిషయో నాపరాధః స మేఽస్తీ-
 త్యుద్యద్ధైర్యా వయమిహ బహూనాచరామోఽపచారాః || 24 ||

అశేషైర్నిర్వేషైరఖిలనరకావల్యభిభవైః
 అఘోఘానాస్మాకానపి భృశమశక్యాపనయనాః |
 క్షమస్వేత్యుక్త్యైవ క్షపయసి మధుధ్వంసిదయితే
 క ఏష క్షాంత్యాత్మా కథయ నిరుపాఖ్యస్తవ గుణః || 25 ||

నిర్మాతుం ప్రభవేమ కర్మ న వయం నిత్యం కిమప్యంతతో
 యత్థల్వాచమనం తదప్యకుశలాః కర్తుం యథాచోదనం |
 దూరే జ్ఞానకథా తథాపి తు తవాక్షామక్షమావేదినో
 జానీమో మనసైవ దేవి సుగమౌ స్వర్గాపవర్గావపి || 26 ||

కథయామి సారమిహ కిం కథయా
 పరమన్యూర్థితభవోపరమం |
 క్షమయా త్వమేతమభిరక్ష మయా
 విహితాని మా గణయ దేవి హితా || 27 ||

నిగమవిహితం ప్రాయశ్చితం మదీయమహోంహసాం
 నిరసనకృతే నాలం మాతస్తవ క్షమయా వినా |
 గురుతరమయఃపిండం గర్వాన్నిగీర్ణమహో రమే
 కిము జరయితుం శక్తం శుంఠీకషాయనిషేవణం || 28 ||

భగవతి వపుశ్చేతోవాగ్భిః ప్రతిక్షణమర్జితం
 నవనవమిమం పాపస్తోమం క్షమస్వ మమ స్వయం |
 కటకటరవక్రీడద్దంష్ట్రాకరాలకమాననం
 పునరపి యథా నో పశ్యేయం భయంకరమంతకం || 29 ||

సహమానాహరహర్మే
 సహస్రమాగాంసి సాగరేంద్రసుతే |

స్థాపయసి మాం దయాలో
శరణవ్రజ్యాధిరాజ్యపీఠే త్వం || 30 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే ఛాంతిస్తబకః ||